

RAPPORT ANNWALI 2022

IS-SIMPLIFIKAZZJONI TAL-INFURZAR PERMEZZ TAL- KOOPERAZZJONI

SOMMARJU EŻEKUTTIV



edpb



European Data Protection Board

INTRODUZZJONI

Il-Bord Ewropew għall-Protezzjoni tad-Data (European Data Protection Board, EDPB) huwa korp Ewropew indipendenti li nħoloq bir-Regolament Ġenerali dwar il-Protezzjoni tad-Data (General Data Protection Regulation, GDPR), bl-għan li jiżgura l-applikazzjoni konsistenti tar-regoli tal-protezzjoni tad-*data* fiż-Żona Ekonomika Ewropea (ŻEE). Dan l-għan jilħqu permezz tal-promozzjoni tal-kooperazzjoni bejn l-Awtoritajiet Superviżorji (AS) u l-ħruġ ta' gwida ġenerali fiż-ŻEE kollha li tirrigwarda l-interpretazzjoni u l-applikazzjoni tar-regoli tal-protezzjoni tad-*data*.

L-EDPB jinkludi l-Kapijiet tal-AS tal-UE u l-Kontrollur Ewropew għall-Protezzjoni tad-Data (European Data Protection Supervisor, EDPS). L-AS tal-pajjiżi taż-ŻEE (l-Iżlanda, il-Liechtenstein u n-Norveġja) huma wkoll membri tal-EDPB, għalkemm ma għandhomx id-dritt li jivvutaw. Il-Kummissjoni Ewropea u – fir-rigward tal-kwistjonijiet relatati mal-GDPR – l-Awtorità ta' Sorveljanza tal-Assoċjazzjoni Ewropea tal-Kummerċ

ħieles għandhom d-dritt jieħdu sehem fl-attivitajiet u fil-laqgħat tal-EDPB. L-EDPB huwa bbażat Brussell.

L-EDPB għandu Segretarjat, li huwa pprovdut mill-EDPS. Il-Memorandum ta' Qbil jiddetermina t-termini tal-kooperazzjoni bejn l-EDPB u l-EDPS.





1. 2022 – PUNTI EWLENIN

1.1. KOOPERAZZJONI FL-INFURZAR

L-EDPB għandu rwol importanti fl-infurzar tal-ligijiet dwar il-protezzjoni tad-*data*. Dan jiżgura infurzar konsistenti u jippromwovi l-kooperazzjoni fl-infurzar fost l-Awtoritajiet Superviżorji. Fl-2022, ittiegħdu bosta inizjattivi biex tiġi ssimplifikata l-kooperazzjoni fl-infurzar, bħal:

- għadd ta' task forces li jaħdmu fuq suġġetti importanti b'dimensjoni transfruntiera;
- mat-22 AS wettqu investigazzjonijiet ikkoordinati dwar madwar 100 servizz tal-cloud użati fis-settur pubbliku fiż-ŻEE kollha; kif ukoll

- il-ħolqien ta' Grupp ta' Esperti ta' Appoġġ biex jappoġġaw u jżidu l-kapaċità tal-AS li jissorveljaw, jinvestigaw u jinfurzaw.

F'konformità mal-Istrateġija 2021–2023 tal-EDPB u bl-għan li jiżviluppaw approċċ komprensiv u kollaborattiv biex jindirizzaw il-kwistjonijiet relatati mal-infurzar tal-GDPR, il-Membri tal-EDPB iltaqgħu fi Vjenna f'April 2022 u tennew l-impenn tagħhom għal kooperazzjoni transfruntiera mill-qrib. Id-Dikjarazzjoni li ntlahaq qbil dwarha matul il-laqgħa enfasizzat l-azzjoni maqbula bejn il-Membri biex tissaħħaħ aktar il-kooperazzjoni dwar il-każijiet strateġiċi u biex tiġi ddiversifikata l-firxa ta' metodi ta' kooperazzjoni użati biex jiġi ggarantit l-infurzar b'saħħtu tal-GDPR.

Barra minn hekk, bil-ħsieb li jitrawmu interazzjonijiet effettivi bejn l-Awtoritajiet Superviżorji, l-EDPB u partijiet terzi, l-EDPB adotta l-Linji Gwida 02/2022 dwar l-applikazzjoni tal-Artikolu 60 tal-GDPR.

L-għan huwa li tiġi pprovduta gwida dwar it-termini ta' kooperazzjoni u l-mekkanizmu ta' punt uniku ta' servizz (One-Stop-Shop, OSS). Fil-prattika, dan jgħin lill-AS biex iwettqu l-proċeduri nazzjonali tagħhom b'mod li jikkonforma mal-kooperazzjoni taħt il-mekkanizmu tal-OSS.

Fl-aħħar nett, l-EDPB, biex jarmonizza l-approċċ użat mill-AS fil-kalkolu tal-multi, adotta l-ewwel verżjoni tal-Linji Gwida 04/2022. Fil-linji gwida l-EDPB fassal metodologija sistematika u kronologika f'ħames stadji li l-AS fiż-ŻEE jistgħu jużaw għall-kalkolu tal-multi amministrattivi għall-ksur tal-GDPR. Din il-ħidma tikkontribwixxi għal parti importanti mill-istrategġija tal-EDPB biex tinholoq kooperazzjoni aktar effiċjenti fost l-Awtoritajiet Superviżorji dwar każijiet transfruntieri.

1.2. ID-DEĊIŻJONI 01/2022 RIGWARD IT-TILWIMA LI QAMET DWAR L-ABBOZZ TA' DEĊIŻJONI TAL-AWTORITÀ TA' SORVELJANZA FRANĊIŻA DWAR ACCOR SA SKONT L-ART. 65(1)(A) TAL-GDPR

Fid-deċiżjoni 01/2022 tiegħu, l-EDPB solva tilwima dwar multa kontra l-kumpanija Franċiża tal-ospitalità Accor SA. L-awtorità Superviżorja Ewlenija Franċiża (Lead Supervisory Authority, LSA) ħarġet l-abbozz tad-deċiżjoni kontra Accor SA wara lmenti relatati man-nuqqas li jitqies id-dritt ta' oġġezzjoni għall-wasla ta' messagġi kummerċjali bil-posta u/jew għad-diffikultajiet li jinqalgħu fl-eżerċitar tad-dritt ta' aċċess. L-EDPB iddeċieda li l-LSA Franċiża kellha bżonn tivvaluta mill-ġdid l-elementi li bbażat ruħha fuqhom biex tikkalkula l-ammont tal-multi sabiex tiżgura li tissodisfa l-kriterju ta' deterrent. B'riżultat ta' dan, il-multi tal-GDPR maħruġa lil Accor żdiedet mill-EUR 100 000 imposti l-ewwel mil-LSA Franċiża għal EUR 500 000 imposti wara d-deċiżjoni vinkolanti tal-EDPB.

1.3. ID-DEĊIŻJONI VINKOLANTI 2/2022 DWAR IT-TILWIMA LI QAMET DWAR L-ABBOZZ TA' DEĊIŻJONI TAL-AWTORITÀ SUPERVIŻORJA IRLANDIŻA RIGWARD META PLATFORMS IRELAND LIMITED (INSTAGRAM) SKONT L-ARTIKOLU 65(1)(A) TAL-GDPR

L-EDPB adotta deċiżjoni vinkolanti bbażata fuq l-Artikolu 65 (1) (a) tal-GDPR, li fittxet li tindirizza l-politika ta' Instagram li jinżammu b'mod awtomatiku l-profilu pubbliċi tat-tfal u d-divulgazzjoni pubblika obligatorja tad-dettalji ta' kuntatt tagħhom meta jintużaw il-kontijiet professjonali. L-EDPB ikkonkluda li Instagram, unità ta' Meta Platforms Ireland Limited (Meta IE), ipproċessat mhux skont il-liġi d-data personali tat-tfal u tat-istruzzjonijiet ukoll lil-LSA Irlandiża biex temenda l-abbozz tad-deċiżjoni tagħha billi tinkludi l-ksur tal-Artikolu 6(1) tal-GDPR.

Wara d-deċiżjoni vinkolanti tal-EDPB, l-LSA Irlandiża adottat id-deċiżjoni finali tagħha kontra Meta IE. Għe ddeterminat li Meta IE kienet kisret l-Artikolu 6(1) tal-GDPR. Il-multi finali kienet il-massimu tal-firxa bejn il-EUR 202 miljun u l-EUR 405 miljun, li inizjalment kienet prevista fl-abbozz tad-deċiżjoni.

Id-Deċiżjoni vinkolanti 2/2022 tikkostitwixxi l-ewwel deċiżjoni fl-UE kollha dwar id-drittijiet tal-protezzjoni tad-*data* tat-tfal, u tagħmilha ċara li l-kumpaniji li jipproċessaw id-*data* tat-tfal iridu jieħdu prekawzjonijiet speċjali meta jwettqu dan.

1.4. ID-DEĊIŻJONI VINKOLANTI 3/2022 DWAR IT-TILWIMA MRESSQA MILL-AWTORITÀ SUPERVIŻORJA IRLANDIŻA RIGWARD META PLATFORMS IRELAND LIMITED U S-SERVIZZI TA' FACEBOOK TAGĦHA (L-ART. 65 GDPR) U D-DEĊIŻJONI VINKOLANTI 4/2022 DWAR IT-TILWIMA MRESSQA MILL-AS IRLANDIŻA RIGWARD META PLATFORMS IRELAND LIMITED U S-SERVIZZ TA' INSTAGRAM TAGĦHA (L-ART. 65 GDPR)

L-EDPB adotta żewġ deċiżjonijiet vinkolanti abbażi tal-Artikolu 65(1)(a) tal-GDPR, dwar il-legalità u t-trasparenza tal-attivitajiet ta' pproċessar ta' Facebook u ta' Instagram għall-fini ta' reklamar li jagħraf l-imġiba. Id-deċiżjonijiet vinkolanti ġew adottati wara li l-AS Irlandiża (li taġixxi bħala LSA) skattat żewġ proċeduri għas-soluzzjoni tat-tilwim dwar l-oġġezzjonijiet imqajma mill-awtoritajiet superviżorji kkonċernati (CSAs).

L-EDPB ikkonkluda li fiż-żewġ każijiet, Meta IE ma kellhiex il-baži ġuridika għall-ipproċessar u għaldaqstant kisret l-Artikolu 6(1) tal-GDPR. L-EDPB ta struzzjonijiet lill-As Irlandiża biex tinkludi, fid-deċiżjonijiet finali tagħha ordni mogħtija lil Meta IE, biex fi żmien tliet xhur iġġib l-ipproċessar tagħha tad-*data* personali għar-reklamar li jagħraf l-imġiba, fil-kuntest tas-servizzi ta' Facebook u ta' Instagram, konformi mal-Artikolu 6(1) tal-GDPR.

Barra minn hekk, fir-rigward tad-*data* sensittiva, huwa ma qabilx mal-konklużjoni proposta tal-AS Irlandiża li Meta IE mhix legalment obligata li tiddependi fuq il-kunsens biex twettaq l-attivitajiet ta' pproċessar, peress li dan ma setax jiġi konkluż b'mod kategoriku mingħajr investigazzjonijiet oħra. Għalhekk, l-EDPB iddeċieda li l-AS Irlandiża trid twettaq investigazzjoni

għida. Barra minn hekk, l-EDPB ta struzzjonijiet lill-AS Irlandiża biex tinkludi fiż-żewġ deċiżjonijiet finali s-sejba tal-ksur tal-prinċipju ta' ġustizzja, u tadotta l-miżuri korrettivi xierqa.

Fir-rigward tas-sanzjonijiet, l-EDPB sab li l-multi proposti ma kinux jissodisfaw ir-rekwiżit ta' effettività, proporzjonalità u deterrent, u li jenħteġ li tiġi imposta multa amministrattiva għall-ksur addizzjonali tal-Artikolu 6(1) tal-GDPR. Dan wassal biex l-AS Irlandiża ziedet b'mod sinifikanti l-multi fid-deċiżjonijiet finali tagħha (minn massimu ta' EUR 36 miljun u EUR 23 miljun għall-abbozzi ta' deċiżjonijiet dwar Facebook u Instagram, għal EUR 210 miljun u EUR 180 miljun fid-deċiżjonijiet finali rispettivament).

1.5. ID-DEĊIŻJONI VINKOLANTI 5/2022 DWAR IT-TILWIMA MRESSQA MILL-AS IRLANDIŻA RIGWARD WHATSAPP IRELAND LIMITED (L-ART. 65 GDPR)

F'Diċembru 2022, l-EDPB adotta deċiżjoni vinkolanti li tindirizza inkjesta bbażata fuq ilmenti dwar il-legalità u l-ġustizzja tal-ipproċessar ta' WhatsApp IE għal skopijiet ta' titjib tas-servizz. L-EDPB ikkonkluda li WhatsApp IE b'mod mhux xieraq iddependiet fuq kuntratt bħala baži ġuridika għall-ipproċessar tad-*data* personali, u b'hekk kisret l-Artikolu 6 (1) tal-GDPR. Barra minn hekk, L-EDPB sostna li l-attivitajiet ta' WhatsApp IE kisru l-prinċipju ta' ġustizzja skont l-Artikolu 5(1)(a) tal-GDPR.

L-EDPB talab li l-AS Irlandiża twettaq investigazzjoni dwar l-operazzjonijiet ta' pproċessar ta' WhatsApp IE sabiex tiddetermina jekk din tipproċessax kategoriji speċjali ta' *data* personali (l-Artikolu 9 tal-GDPR); jekk tipproċessax id-*data* għall-finijiet ta' reklamar ibbażat fuq l-imġiba, għal finijiet ta' kummerċjalizzazzjoni, kif ukoll għall-forniment ta' metriċi lil partijiet terzi, u l-iskambju ta' *data* ma' kumpaniji affiljati għall-finijiet ta' titjib fis-servizzi.

F'termini ta' miżuri korrettivi, l-EDPB talab lill-AS Irlandiża biex fid-deċiżjoni finali tagħha tinkludi l-ordni mogħtija lil WhatsApp IE biex l-ipproċessar tagħha tad-*data* personali għall-finijiet tat-titjib fis-servizz tadattah fil-kuntest tat-Termini tas-Servizz tagħha f'konformità mal-Artikolu 6(1) tal-GDPR f'perjodu ta' żmien speċifikat, u biex tkopri l-ksur tal-Artikolu 6(1) tal-GDPR b'multa amministrattiva.

Fl-aħħar nett, id-deċiżjonijiet vinkolanti tal-EDPB qed jiġu kkontestati fil-Qorti, u s-Segretarjat tal-EDPB qed iħejji d-difiża. Is-sentenza tal-Qorti Ġenerali tal-QĠUE tas-7 ta' Diċembru 2022 iddikjarat li l-azzjoni għall-annullament imressqa minn WhatsApp Ireland Ltd (WhatsApp IE) kontra d-deċiżjoni vinkolanti 01/2021 tal-EDPB hija inammissibbli.

2. IL-BORD EWROPEW GĦALL-PROTEZZJONI TAD-DATA - L-ATTIVITAJIET FL-2022

Biex tiġi żgurata l-applikazzjoni konsistenti tal-GDPR fiż-ŻEE kollha, l-EDPB joħroġ gwida ġenerali biex jiċċara l-liġijiet Ewropej dwar il-protezzjoni tad-*data*. Fl-2022, the l-EDPB adotta 12-il linja gwida u rakkomandazzjonijiet dwar suġġetti bħan-notifiki ta' ksur tad-*data* personali, il-kodiċi tal-kondotta bħala għodod għat-trasferimenti, id-drittijiet tas-suġġetti tad-*data*, l-elementi qarrieqa, il-kalkolu tal-multi amministrattivi u l-implimentazzjoni prattika tal-ftehim bonarju. Fost dawn il-linji gwida u r-rakkomandazzjonijiet, l-EDPB adotta wkoll sitt dokumenti wara konsultazzjoni pubblika.

L-EDPB adotta wkoll tmien dokumenti leġiżlattivi indirizzati lill-istituzzjonijiet tal-UE jew lill-awtoritajiet nazzjonali. Dan jinkludi erba' opinjonijiet kongunti dwar l-abbozz ta' leġiżlazzjoni tal-UE, adottati flimkien mal-EDPS.

L-EDPB ħareġ opinjonijiet ta' konsistenza biex jiżgura l-applikazzjoni konsistenti tal-GDPR mill-AS nazzjonali. Fl-2022 ħareġ 32 opinjoni bħal dawn skont l-Artikolu 64 tal-GDPR. Dawn l-opinjonijiet kienu jikkonċernaw prinċipalment l-abbozzi tad-deċiżjonijiet dwar ir-Regoli Korporattivi Vinkolanti u l-abbozzi tar-rekwiżiti ta' akkreditazzjoni ta' korp ta' ċertifikazzjoni jew ta' korp ta' monitoraġġ tal-kodiċi ta' kondotta.

3. L-ATTIVITAJIET TAL-AWTORITÀ SUPERVIŻORJA FL-2022

L-AS nazzjonali huma awtoritajiet pubbliċi indipendenti li jiżguraw l-applikazzjoni konsistenti tal-liġi tal-protezzjoni tad-*data*. Huma għandhom rwol ewlieni biex jissalvagwardjaw id-drittijiet tal-protezzjoni tad-*data* tal-individwi, speċjalment billi jeżerċitaw setgħat korrettivi. Is-sit web tal-EDPB jinkludi għadd ta' azzjonijiet superviżorji tal-AS li jirrigwardaw l-infurzar tal-GDPR fil-livell nazzjonali.

Barra minn hekk, l-EDPS iżomm reġistru tad-deċiżjonijiet meħuda mill-AS nazzjonali f'konformità mal-mekkaniżmu tal-OSS (l-Artikolu 60 tal-GDPR). Ir-reġistru huwa riżorsa siewja biex jintwera kif l-Awtoritajiet Superviżorji jaħdmu flimkien biex jinfurzar il-GDPR. Dan joffri opportunità eċċezzjonali biex jinqraw id-deċiżjonijiet finali relatati mad-drittijiet speċifiċi tas-suġġett tad-*data* meħuda minn AS differenti u li jinvolvuhom.

Ir-rapport tal-2022 jinkludi gabra ta' każijiet tematiċi biex jiġu analizzati d-deċiżjonijiet relatati mal-Artikolu 17 tal-GDPR (id-dritt għat-tħassir tad-*data*) u l-Artikolu 21 tal-GDPR (id-dritt ta' oġġezzjoni).

3.1. IL-KOOPERAZZJONI TRANSFRONTIERA

Wieħed mill-kompiti tal-AS huwa li jikkoordinaw it-teħid tad-deċiżjonijiet fil-każijiet tal-ipproċessar transfruntier tad-*data*.

Bejn l-1 ta' Jannar u l-31 ta' Diċembru 2022, kien hemm 310 entrati fil-bażi tad-*data*, li 254 minnhom originaw minn ilment, filwaqt li 56 kellhom origini oħra, bħal pereżempju investigazzjonijiet, obbligi legali u/jew rapporti tal-media.

Il-mekkanizmu ta' Punt Uniku ta' Servizz (OSS) jitleb li jkun hemm kooperazzjoni bejn l-LSA u s-CSAs. L-LSA tmexxi l-investigazzjoni u taqdi rwol ewlieni fil-proċess biex jintlaħaq kunsens bejn is-CSAs, apparti li taħdem biex tittiehed deċiżjoni kkoordinata. Bejn l-1 ta' Jannar 2022 u l-31 ta' Diċembru 2022 kien hemm 714-il proċedura ta' punt uniku ta' servizz, li rriżultaw fi 330 deċiżjoni finali.

Il-proċedura ta' assistenza reċiproka tippermetti li l-AS jitolbu informazzjoni mingħand AS oħrajn, jew jitolbu miżuri oħrajn għal kooperazzjoni effettiva, bħalma huma t-talbiet biex jitwettqu minn qabel awtorizzazzjonijiet u konsultazzjonijiet, ispezzjonijiet u investigazzjonijiet. Bejn l-1 ta' Jannar 2022 u l-31 ta' Diċembru 2022, l-AS bdew 248 proċedura ta' assistenza reċiproka formali u 2924 proċedura ta' assistenza reċiproka volontarja.

4. KONSULTAZZJONI MAL-PARTIJET IKKONĊERNATI

L-EDPB wettaq il-ħames sħarriġ annwali bħala parti mir-rieżami tiegħu tal-attivitajiet skont l-Artikolu 71(2) tal-GDPR. L-istħarriġ iffoka fuq il-ħidma u r-riżultati tal-EDPB fl-2022 – b'mod partikolari l-linji gwida, l-opinjoni kongunti u l-ħidma ta' konsultazzjoni tiegħu – biex jiddetermina l-utilità tal-gwida tiegħu għall-interpretazzjoni tad-dispożizzjonijiet tal-GDPR u biex jidentifika modi aħjar biex jiġu appoġġati l-organizzazzjonijiet u l-individwi fl-ittrattar tal-qafas tal-UE dwar il-protezzjoni tad-*data*. Fost l-individwi mistħarriġa kien hemm esperti tal-privatezza u tal-IT, rappreżentanti tal-organizzazzjonijiet tal-UPD tal-UE, kif ukoll akkademiċi u avukati fil-qasam tal-protezzjoni tad-*data* u d-drittijiet tal-privatezza.

5. L-ISTRATEĠIJA U L-OBJETTIVI GĦALL-2023

Fis-sena li ġejja l-EDPB għandu l-għan li jieħu passi saħansitra akbar biex jitlestew l-azzjonijiet ewlenin li jappartjenu għall-erba' pilastri tal-Istrateġija 2021–2023 tiegħu. Dan jinkludi: il-promozzjoni tal-armonizzazzjoni u l-iffaċilitar tal-konformità (il-Pilastru 1), l-appoġġ għall-infurzar effettiv u l-kooperazzjoni effiċjenti bejn l-awtoritajiet superviżorji nazzjonali (il-Pilastru 2), it-teħid ta' approċċ għad-drittijiet fundamentali marbutin ma' teknoloġiji ġodda (il-Pilastru 3) u l-iżgurar ta' dimensjoni globali (il-Pilastru 4). F'konformità mal-Artikolu 29 tar-Regoli ta' Proċedura tal-EDPB, fil-bidu ta' Frar 2023 l-EDPB żviluppa l-programm ta' ħidma tiegħu ta' sentejn għall-2023 u l-2024, ibbażat fuq l-Istrateġija tal-EDPB u l-ħtiġijiet identifikati mill-membri bħala prijorità għall-partijiet ikkonċernati.



DETTALJI TA' KUNTATT

Indirizz postali
Rue Wiertz 60, B-1047 Brussels

Indirizz tal-Uffiċċju
Rue Montoyer 30, B-1000 Brussels